

14TH APRIL 1976

ಶ್ರೀ ಎಂ. ವೀರಪ್ಪ ಮೊಯಿಲ.—ಎಲ್ಲ ಅವಶ್ಯಕತೆ ಇದೆ. ಅಲ್ಲ ಕೈಗಾರಿಕಾ ಷೆಡ್ಯೂಗಳನ್ನು ಹಾಕಬೇಕೆಂದು ಯೋಜನಾ ಸಮಿತಿ ಆದೇಶವಿತ್ತು. ಆ ಪ್ರಕಾರವಾಗಿ, ಶಹಬಾದ್‌ನಲ್ಲಿ ಈ ಅಳತೆಗೋಲನ್ನು ಹಾಕಿದಾಗ ಅಲ್ಲಿ ಅಷ್ಟಾಗಿ ಅವಶ್ಯಕತೆ ಕಂಡುಬರಲಿಲ್ಲ. ಅದುದರಿಂದ 1968ನೇ ಇಸವಿಯಲ್ಲಿ ಆ ಕಾರ್ಯವನ್ನು ಅಲ್ಲಿ ಕೈಬಿಡಲಾಯಿತು. ಗ್ರಾಮಾಂತರ ಪ್ರದೇಶಗಳಲ್ಲಿ ಅದಷ್ಟು ಜಾಗೃತ ಕೈಗಾರಿಕೆಗಳು ಬೆಳೆಯಬೇಕಾದರೆ, ಅಲ್ಲಿ ಸಾರ್ವಜನಿಕ ಅವಕಾಶ ಮತ್ತು ಪಾತಾಪರಣ ವನ್ನು ಕಲ್ಪಿಸಿಕೊಡುವುದು ಅವಶ್ಯಕವೆಂದು ಯೋಜನಾ ಸಮಿತಿ ಈಗ ಆಲೋಚನೆ ಮಾಡಿದೆ. ಆ ಪ್ರಕಾರವಾಗಿ, ಬರುವ ವರ್ಷದಲ್ಲಿ ಸುಮಾರು 750 ಕೈಗಾರಿಕಾ ಷೆಡ್ಯೂಗಳನ್ನು ನಮ್ಮ ಕರ್ನಾಟಕ ರಾಜ್ಯದಲ್ಲಿ ಹಾಕಲಿದ್ದೇವೆ.

ತಾಲ್ಲೂಕು ಮಂಡಲಗಳನ್ನು ಪುನರ್ರಚಿಸುವುದು

687. ಶ್ರೀ ಎ. ನಂಜಪ್ಪ (ಆರನೀಕೆರೆ).—ಗ್ರಾಮಾಭಿವೃದ್ಧಿ ಹಾಗೂ ಸಮಾಜ ಕಲ್ಯಾಣ ಮಂತ್ರಿಗಳು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ:—

(ಅ) ತಾಲ್ಲೂಕು ಬೋರ್ಡ್‌ಗಳು ರದ್ದಾಗಿರುವುದರಿಂದ ಗ್ರಾಮಾಭಿವೃದ್ಧಿ ಕೆಲಸ ಕಾರ್ಯಗಳು ಸ್ಥಗಿತವಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ;

(ಆ) ತಾಲ್ಲೂಕು ಬೋರ್ಡ್‌ಗಳು ರಚಿತವಾಗಲು ಸರ್ಕಾರದವರು ಕೂಡಲೇ ಕ್ರಮ ತೆಗೆದುಕೊಳ್ಳುವರೆ;

(ಇ) ಗ್ರಾಮಾಭಿವೃದ್ಧಿ ಕೆಲಸ ಕಾರ್ಯಗಳು ಸರಿಯಾದ ರೀತಿಯಲ್ಲಿ ನಡೆಯಲು ಸರ್ಕಾರದವರು ವ್ಯವಸ್ಥೆ ಮಾಡುವರೆ?

ಶ್ರೀ ಎನ್. ರಾಜಯ್ಯ (ಗ್ರಾಮಾಭಿವೃದ್ಧಿ ಹಾಗೂ ಸಮಾಜ ಕಲ್ಯಾಣ ಮಂತ್ರಿಗಳು).—

(ಅ) ತಾಲ್ಲೂಕು ಬೋರ್ಡ್‌ಗಳು ರದ್ದಾಗಿಲ್ಲ; ತಾಲ್ಲೂಕು ಬೋರ್ಡ್‌ಗಳ ಕೆಲಸಗಳು ಸ್ಥಗಿತವಾಗಿಲ್ಲ, ಚುನಾಯಿತರಾದ ಮೆಂಬರುಗಳ ಬದಲಾಗಿ ಅಡ್ಮಿನಿಸ್ಟ್ರೇಟರು ಕೆಲಸ ಕಾರ್ಯಗಳನ್ನು ನಡೆಸುತ್ತಿದ್ದಾರೆ;

(ಆ) ಮತ್ತು (ಇ) ಪ್ರಶ್ನೆಯ 'ಅ' ಭಾಗಕ್ಕೆ ಕೊಟ್ಟಿರುವ ಉತ್ತರದಿಂದ ಈ ಪ್ರಶ್ನೆಗಳು ಉದ್ಭವಿಸುವುದಿಲ್ಲ.

ಶ್ರೀ ಅನಿವಾಳದ ನಂಜಪ್ಪ.—ತಾಲ್ಲೂಕು ಅಭಿವೃದ್ಧಿ ಮಂಡಲಗಳಲ್ಲಿ ಚುನಾಯಿತ ಸದಸ್ಯರ ಮಂಡಲಿಯನ್ನು ರದ್ದು ಮಾಡಿದ ಮೇರೆ, ತಾಲ್ಲೂಕು ಅಭಿವೃದ್ಧಿ ಮಂಡಲಗಳನ್ನೇ ರದ್ದು ಮಾಡಿದಂತೆ ಅರ್ಥವಲ್ಲವೇ?

† ಶ್ರೀ ಎನ್. ರಾಜಯ್ಯ.—ತಾಲ್ಲೂಕು ಅಭಿವೃದ್ಧಿ ಮಂಡಲಗಳನ್ನು ರದ್ದು ಮಾಡಿಲ್ಲ. ಚುನಾಯಿತ ಪ್ರತಿನಿಧಿಗಳ ಸ್ಥಳದಲ್ಲಿ ಅಡಳಿತಾಧಿಕಾರಿಗಳು ಕೆಲಸ ಮಾಡುತ್ತಿದ್ದಾರೆ.

ಶ್ರೀ ಅನಿವಾಳದ ನಂಜಪ್ಪ.—ಪ್ರಜಾಪ್ರಭುತ್ವ ತತ್ವದ ಆಧಾರದ ಮೇರೆ, ಚುನಾಯಿತರ ಸದಸ್ಯರ ಅಡಳಿತ ಮಂಡಲ ರದ್ದಾದ ಮೇರೆ, ಇಡೀ ತಾಲ್ಲೂಕು ಅಭಿವೃದ್ಧಿ ಮಂಡಲಿಯೇ ರದ್ದಾಗುವುದು ಸ್ವಾಭಾವಿಕ. ಆದರೆ, ಮಾನ್ಯ ಮಂತ್ರಿಗಳು ನನ್ನ ಪ್ರಶ್ನೆಗೆ ಉತ್ತರ ಕೊಡುತ್ತಾ, “ಇಲ್ಲ” ಎಂದು ಹೇಳಿದ್ದಾರೆ. ಮಾನ್ಯ ಮಂತ್ರಿಗಳು ಕೊಟ್ಟಿರುವ ಉತ್ತರ ಈ ಕಾರಣದಿಂದ ಸರಿಯಲ್ಲ ಎಂದು ಹೇಳುತ್ತೇನೆ. ತಾಲ್ಲೂಕು ಅಭಿವೃದ್ಧಿ ಮಂಡಲಗಳಲ್ಲಿ ಚುನಾಯಿತ ಸದಸ್ಯರ ಮಂಡಲ ರದ್ದಾದ ಮೇರೆ, ಅಲ್ಲಿ ಕೆಲಸಕಾರ್ಯಗಳೇನೂ ನಡೆಯದೆ, ನಡೆದರೂ ಕೂಡ ವ್ಯವಸ್ಥಿತ ರೀತಿಯಲ್ಲಿ ನಡೆಯದೆ ತಾಲ್ಲೂಕು ಅಭಿವೃದ್ಧಿ ಮಂಡಲಗಳ ವ್ಯಾಪ್ತಿಗೆ ಒಳಪಡುವ ಗ್ರಾಮಾಂತರ ಪ್ರದೇಶಗಳಲ್ಲಿ ಅಭಿವೃದ್ಧಿ ಕಾರ್ಯಗಳು ಕುಂಟಿತವಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಶ್ರೀ ಎನ್. ರಾಜಯ್ಯ. ಈ ವಿಚಾರ ಇಲ್ಲಯವರೆಗೆ ಸರ್ಕಾರದ ಗಮನಕ್ಕೆ ಬಂದಿಲ್ಲ. ತಾಲ್ಲೂಕು ಅಭಿವೃದ್ಧಿ ಮಂಡಲಿಗಳಲ್ಲಿ ಚುನಾಯಿತ ಸದಸ್ಯರ ಮಂಡಲ ರದ್ದಾದ ಮೇಲೆ ಆಡಳಿತಾಧಿಕಾರಿಗಳು ಬಹಳ ಚೆನ್ನಾಗಿ ಕೆಲಸ ಮಾಡುತ್ತಿದ್ದಾರೆ ಎನ್ನುವ ವಿಚಾರ ಸರ್ಕಾರದ ಗಮನಕ್ಕೆ ಬಂದಿದೆ. ಯಾವ ಮುಖಂಡರಾಗಲಿ ಶಾಸಕರೇ ಆಗಲಿ ಇಂಥಾ ತಾಲ್ಲೂಕು ಅಭಿವೃದ್ಧಿ ಮಂಡಲಿಗಳಲ್ಲಿ ಇಂಥಾ ಅನ್ಯಾಯಗಳಾಗಿವೆ ಎಂದು ಸರ್ಕಾರದ ಗಮನಕ್ಕೆ ತಂದಿಲ್ಲ. ಮೊನ್ನೆ ತಾನೇ ಗ್ರಾಮಾಭಿವೃದ್ಧಿ ಹಾಗೂ ಸಮಾಜ ಕಲ್ಯಾಣ ಇಲಾಖೆಗೆ ಸಂಬಂಧಪಟ್ಟ ಬೇಡಿಕೆ ಮೇಲೆ ಚರ್ಚೆ ಮಾಡಿದಾಗ ಯಾವ ಸದಸ್ಯರೂ, ಈ ಇಲಾಖೆಯ ಕೆಲಸ ಕಾರ್ಯಗಳ ಮೇಲೆ ಟೀಕೆ ಮಾಡಿಲ್ಲದಿರುವುದರಿಂದ ಈ ಪ್ರಶ್ನೆ ಈಗ ಉದ್ಭವಿಸುವುದಿಲ್ಲ.

ಶ್ರೀ ಅನವಾಳದ ನಂಜಪ್ಪ.—ಅನ್ಯಾಯಗಳಾಗಿವೆ ಅಥವಾ ಇಲ್ಲ ಎನ್ನುವ ಪ್ರಶ್ನೆಯಲ್ಲಿ ತಾಲ್ಲೂಕು ಅಭಿವೃದ್ಧಿ ಮಂಡಲಿಗಳಲ್ಲಿ ಅಭಿವೃದ್ಧಿ ಕೆಲಸಕಾರ್ಯಗಳು ನಿಂತುಹೋಗಿವೆ ಎನ್ನುವುದೇ ನನ್ನ ಅಭಿಪ್ರಾಯ. ಆದುದರಿಂದ ಆಡಳಿತಾಧಿಕಾರಿಗಳನ್ನು ನೇಮಿಸುವ ಮೊದಲು ಆಲ್ಟಿಮೇಟ್ ಕೆಲಸ ಕಾರ್ಯಗಳು ನಡೆಯುತ್ತಿದ್ದವು. ಹಾಗೆ ಈಗಲೂ ನಡೆಯುವುದಕ್ಕೆ ಏನಾದರೂ ಮಾನ್ಯ ಮಂತ್ರಿಗಳು ವ್ಯವಸ್ಥೆ ಮಾಡುವರು?

ಶ್ರೀ ಎನ್. ರಾಜಯ್ಯ.—ಈಗ ತಾಲ್ಲೂಕು ಅಭಿವೃದ್ಧಿ ಮಂಡಲಿಗಳಲ್ಲಿ ಕೆಲಸ ಮಾಡುತ್ತಿರುವ ಆಡಳಿತಾಧಿಕಾರಿಗಳು ಬಹಳ ಚೆನ್ನಾಗಿ ಕೆಲಸ ಮಾಡುತ್ತಿದ್ದಾರೆ. ಗ್ರಾಮಾಂತರ ಪ್ರದೇಶಗಳಲ್ಲಿ ಯಾವ ಕೆಲಸ ಕಾರ್ಯಗಳೂ ನಿಂತಿಲ್ಲ; ಇನ್ನೂ ಚುರುಕಾಗಿ ಹೆಚ್ಚು ಹೆಚ್ಚು ಅಭಿವೃದ್ಧಿ ಕಾರ್ಯಗಳು ನಡೆಯುತ್ತಿವೆ. ಚುನಾಯಿತ ಪ್ರತಿನಿಧಿಗಳು ಬಂದರೆ, ಕೆಲವೇ ಜನ ಮುಂದುವರಿದ ವ್ಯಕ್ತಿಗಳಿಗೆ ಗಮನ ಕೊಡುತ್ತಿದ್ದರೂ ಎಂದೂ ಧಾರಾಳವಾಗಿ ಹೇಳುತ್ತೇನೆ. ತುರ್ತು ಪರಿಸ್ಥಿತಿ ಕಾಲದಲ್ಲಿ ಆಡಳಿತಾಧಿಕಾರಿಗಳು ಬಹಳ ಚೆನ್ನಾಗಿ ಕೆಲಸ ಮಾಡುತ್ತಿದ್ದಾರೆ. ನಿವೇಶನ ಹಂಚಿಕೆ, ನೀರು ಸರಬರಾಜು ಮತ್ತಿತರ ಗ್ರಾಮಾಭಿವೃದ್ಧಿ ವಿಚಾರದಲ್ಲಿ ಏನೇನೂ ಕೆಲಸಗಳನ್ನು ಮಾಡಬೇಕೋ, ಅವುಗಳೆಲ್ಲವನ್ನೂ ಬಹಳ ಚೆನ್ನಾಗಿ ಮಾಡುತ್ತಿದ್ದಾರೆ. ತಾಲ್ಲೂಕು ಅಭಿವೃದ್ಧಿ ಮಂಡಲಿಗಳ ಚುನಾವಣೆಗಳನ್ನು ಮುಂದಕ್ಕೆ ಹಾಕಬೇಕೆನ್ನುವ ಮನಸ್ಸು ಸರ್ಕಾರಕ್ಕೆಲ್ಲ. ತುರ್ತು ಪರಿಸ್ಥಿತಿ ಬರದೇ ಇದ್ದಿದ್ದ ಪಕ್ಷದಲ್ಲಿ ರೀಟಿನೇ ಇಸಮೈಲೇ, ನಾವು ನಮ್ಮ ಕಾರ್ಯಕ್ರಮದ ಪ್ರಕಾರ ಚುನಾವಣೆಗಳನ್ನು ನಡೆಸಬೇಕಾಗಿತ್ತು. ಈಗ ತುರ್ತು ಪರಿಸ್ಥಿತಿ ಇದೆ. ತಾಲ್ಲೂಕು ಅಭಿವೃದ್ಧಿ ಮಂಡಲಿಗಳಲ್ಲಿ, ತುರ್ತು ಪರಿಸ್ಥಿತಿ ಕಾಲದಲ್ಲಿ ಒಳ್ಳೆಯ ಕೆಲಸ ನಡೆಯುತ್ತಿದೆ. ತುರ್ತು ಪರಿಸ್ಥಿತಿ ಹೋದ ತಕ್ಷಣ, ತಾಲ್ಲೂಕು ಅಭಿವೃದ್ಧಿ ಮಂಡಲಿಗಳಿಗೆ ಚುನಾವಣೆಗಳನ್ನು ನಡೆಸುವುದಕ್ಕೆ ವ್ಯವಸ್ಥೆ ಮಾಡುವ ವಿಚಾರ ಸರ್ಕಾರದ ತೀವ್ರ ಗಮನದಲ್ಲಿದೆ.

ಶ್ರೀ ಕೆ. ಪ್ರಭಾಕರ್.—ಪ್ರತಿ ತಾಲ್ಲೂಕು ಅಭಿವೃದ್ಧಿ ಮಂಡಲಿಗಳವರೂ ಸಹ ಶೇಕಡ ಹದಿನೆಂಟರಷ್ಟು ಹಣವನ್ನು ಹರಿಜನ-ಗಿರಿಜನರ ಅಭಿವೃದ್ಧಿ ಕೆಲಸ ಕಾರ್ಯಗಳಿಗೆ ಖರ್ಚು ಮಾಡಬೇಕೆಂದು ಸರ್ಕಾರದ ಸ್ಪಷ್ಟ ನಿರ್ದೇಶನವಿದ್ದರೂ ಕೂಡ, ಅನೇಕ ಅಭಿವೃದ್ಧಿ ಮಂಡಲಿಗಳವರು ಅಷ್ಟು ಹಣವನ್ನು ಖರ್ಚು ಮಾಡಿಲ್ಲ. ಆದುದರಿಂದ, ಆ ಹಣವನ್ನು ವ್ಯವಸ್ಥಿತವಾದ ರೀತಿಯಲ್ಲಿ ಸಕಾಲಕ್ಕೆ ಖರ್ಚು ಮಾಡಲು ಅನುಕೂಲ ವಾಗಲಿ, ಅವರಿಂದ ಮಾಹಿತಿಗಳನ್ನು ತರಿಸಿ, ಅವರು ಖರ್ಚು ಮಾಡಿರದಿದ್ದರೆ, ಅಷ್ಟು ಹಣವನ್ನು ಖರ್ಚು ಮಾಡಿರುವುದಕ್ಕೆ ಸರ್ಕಾರದವರು ಸೂಕ್ತ ಕ್ರಮ ತೆಗೆದುಕೊಳ್ಳುವರು ?

ಶ್ರೀ ಎನ್. ರಾಜಯ್ಯ.—ಇದು ಸೂಕ್ತ ಸಲಹೆ ; ಸರ್ಕಾರ ಇದನ್ನು ಪರಿಶೀಲನೆ ಮಾಡುತ್ತದೆ.

ಶ್ರೀ ಅನವಾಳದ ನಂಜಪ್ಪ.—ಆಡಳಿತಾಧಿಕಾರಿಗಳ ಆಡಳಿತದಲ್ಲಿ ತಾಲ್ಲೂಕು ಅಭಿವೃದ್ಧಿ ಮಂಡಲಿಗಳಲ್ಲಿ ಕೆಲಸ ಕಾರ್ಯಗಳು ಚೆನ್ನಾಗಿ ನಡೆಯುತ್ತಿವೆ ಎನ್ನುವ ಭಾವನೆ ಇಟ್ಟು ಕೊಂಡಿರುವುದೂ ಸರಿಯಾದುದಲ್ಲ. ಇದನ್ನು ಸರ್ಕಾರ ನಿಯೋಗಿ ಪರಿಶೀಲನೆ ಮಾಡಬೇಕಾಗಿದೆ. ಆದಕ್ಕಾಗಿ ಕೆಲವು ತಾಲ್ಲೂಕು ಅಭಿವೃದ್ಧಿ ಮಂಡಲಿಗಳಿಂದ ವರದಿಗಳನ್ನು ತರಿಸಿ, ಅಭಿವೃದ್ಧಿ ಕೆಲಸ ಕಾರ್ಯಗಳು ಕುಂಠಿತವಾಗಿದ್ದರೆ, ಅದರ ಬಗ್ಗೆ ಸೂಕ್ತ ವ್ಯವಸ್ಥೆ ಮಾಡಬೇಕೆಂದು ನಾನು ಈ ಸಂದರ್ಭದಲ್ಲಿ ಹೇಳಬಯಸುತ್ತೇನೆ.

ಶ್ರೀ ಎನ್. ರಾಜಯ್ಯ.—ಇದು ಸೂಕ್ತವಾದ ಸಲಹೆ; ಮಾಡೋಣ.